



மதுவைய் PTL ல்கள்



பத்மா கிளங்கோவன்

மழலைப் பாடல்கள்



பத்மா இளங்கோவன்



கவிஞர் பதிப்பகம்,
521/1B, காலி வீதி,
கொழும்பு - 06, இலங்கை.

நூல் விவரக் குறிப்பு

நூல்	: மழலைப் பாடல்கள்
வகை	: சிறுவர் இலக்கியம்
ஆசிரியர்	: பத்மா இளங்கோவன்
முதற்பதிப்பு	: ஏப்ரல், 2003.
© பதிப்புரிமை	: நூலாசிரியருக்கு.
நூல் அளவு	: 1/8 டெமி
வெளியிடுவோர்	: கவிஞர் பதிப்பகம், 521/1B, காலி வீதி, கொழும்பு - 06, இலங்கை.
ஓவியம்	: “அருண்”
விற்பனையாளர்	:
இலங்கையில்	: லங்கா புத்தகசாலை, FL.1-14, டயஸ் பிளேஸ், குணசிங்கபுர, கொழும்பு - 12. தொலைபேசி : 341942
ஜோப்பாவில்	: C D C Europe Orient, BP 229, 31000 TOULOUSE, FRANCE. Tel : 0561550013, 0561999440

II

அம்மாவுக்கு ...



தீருமதி பரமேஸ்வரி மகேசு.

சிந்திப்பதை நிறுத்தும் வரை
சிந்தையில் எம்மையே சுமந்த
சத்தியம் தவறாச் சற்குணவதியே
பத்தாண்டு கடந்தும் பார்க்க முடியாத
முத்த மகளின் முத்துக்களாக
இவை காணிக்கை.

முன்னுரை

மழலை பேசும் குழந்தைகள்
மகிழ்ந்து பாடி ஆடிட
மழலைப் பாடல் நூலிதனை
மகிழ் வடனே படைத்துள்ளேன்.

மலர்கள் போன்ற மழலைகள்
மனதில் நல்ல எண்ணங்கள்
நாளும் நன்கு பதிந்திட
நல்ல பாடல் பலவுண்டு.

அன்பும் பண்பும் வளர்ந்திட
அறிவு ஆற்றல் பெருகிட
நல்ல குணங்கள் நிறைந்திட
நாளும் இதனைக் கற்றிடுவீர்!

கதையும் கவியும் பலசொல்லிக்
கவிதை புனையக் கற்பித்த
அன்னை பரமேஸ்வரியின்
அன்பின் நினைவாய் மலர்ந்திட்ட
மழலைப் பாடல் நூலிதனை
மகிழ்ந்து கற்று உயர்ந்திடுவீர்!
நன்றி.

அன்புடன்
பத்மா கிளங்கோவன்.

பதிப்புரை

கொஞ்ச தமிழ் பேசும் பிஞ்சக் குழந்தைகள் நெஞ்சம் மகிழ்ந்து பாடி ஆடிக் களித்திட மழலைப் பாடல்கள் என்னும் அருமையான பாடல் தொகுதி ஒன்றினை பத்மா இளங்கோவன் படைத்துள்ளார். ஒவிய நயமும் ஒசை அழகும் கொண்டு அரும்புகளின் நாவில் கரும்புச் சாறாக இனிக்கும் சிறப்புடையது இந்நால்.

குழந்தைகளின் உளவியல்புகளை நன்குணர்ந்து பாடல் புனைவதில் முன்னணியில் திகழ்பவர் இந்நாலாசிரியை, ஆசிரியையாகப் பல்லாண்டு காலம் பணியாற்றிப் பெற்ற அனுபவத்தின் மூலம் குழந்தைகளின் உள்ளங்களை ஊடுருவிப் பார்த்து அவர்களுக்குப் பெரிதும் விருப்பமான தலைப்புகளில் பாடல்களை ஆக்கியளித்துள்ளார்.

ஆழத்தில் மட்டுமென்றிப் புலம்பெயர்ந்த நாடுகளில் வதியும் சின்னஞ் சிறுவர்கள் விரும்பிப் பாடிடக் குழந்தைப் பாடல்கள் பல படைத்தவர் பத்மா இளங்கோவன். இது அவரது நான்காவது குழந்தைப் பாடல் நூலாகும்.

அமுதாட்டி வளர்த்த தன் அன்பு அன்னையின் நினைவாக அவர் ஆக்கியுள்ள இந்நாலினை எமது பதிப்பகத்தின் சார்பில் வெளியிடுவது குறித்துப் பெரிதும் மகிழ் கிறோம். நூலாசிரியைக்கு எங்கள் நன்றியை உரித்தாக்குகிறோம்.

மொட்டுப் பருவத்துச் சிட்டுக் குழந்தைகளே! மழலைப் பாடல்களைப் பாடி மகிழுங்கள். உங்களுக்கு எங்கள் நல்வாழ்த்துக்கள்.

நன்றி.

அன்புடன்
பதிப்பாளர்.

பாட்டும் பக்கமும்

பாட்டு

- | | |
|----------------------|----|
| 1. சிவன் | 1 |
| 2. அம்மை அப்பன் | 2 |
| 3. இயேசு | 3 |
| 4. அன்பே கடவுள் | 4 |
| 5. வீடு | 5 |
| 6. அம்மா | 6 |
| 7. அப்பா | 7 |
| 8. பாட்டி | 8 |
| 9. தாத்தா | 9 |
| 10. குட்டித்தம்பி | 10 |
| 11. பாடு தமிழ் | 11 |
| 12. கோழிக்குஞ்சு | 12 |
| 13. பசு | 13 |
| 14. ஆட்டுக்குட்டி | 14 |
| 15. நாய்க்குட்டி | 15 |
| 16. பூனைக்குட்டி | 16 |
| 17. முயல் குட்டி | 17 |
| 18. பூக்கள் | 18 |
| 19. வண்ணத்துப்பூச்சி | 19 |
| 20. ரோசா | 20 |
| 21. பூந்தோட்டம் | 21 |
| 22. காகம் | 22 |
| 23. கிளி | 23 |
| 24. மயில் | 24 |
| 25. புறா | 25 |
| 26. குயில் | 26 |
| 27. புள்ளிமான் | 27 |
| 28. குரங்கு | 28 |
| 29. பாவை | 29 |
| 30. சட்டை | 30 |
| 31. அப்பிள் | 31 |

பக்கம்

32.	முறுக்கு	32
33.	பந்து	33
34.	புத்தகம்	34
35.	குரியன்	35
36.	அழகு நிலா	36
37.	கடல்	37
38.	காற்று	38
39.	பூமி	39
40.	வானவில்	40
41.	மழை	41
42.	பனிப்பூக்கள்	42
43.	ஊஞ்சல்	43
44.	பள்ளி செல்வோம்	44
45.	ஆசிரியர்	45
46.	பழகு	46
47.	கற்றிடு	47
48.	கணினி	48
49.	விமானம்	49
50.	தொலைபேசி	50
51.	தொலைக்காட்சி	51
52.	காற்றாடி	52
53.	நம்பிக்கை	53
54.	“ஸபிள்” கோபுரம்	54
55.	“பிசா”க் கோபுரம்	55
56.	எங்கள் பாட்டி	56
57.	புதுச்செட்டை	57
58.	சேவல்	58
59.	சின்னக் குருவி	59
60.	பாடிப் பழகுங்கள்	60
61.	மலர்த் தோட்டம்	61
62.	வண்ணப் பூக்கள்	62
63.	எங்கள் ஆசிரியர்	63
64.	பாடி மகிழுவோம்	64



சிவன்

கங்கையைச் சடையில் கொண்டிட்டார்
கழுத்தில் பாம்பைச் சுற்றிட்டார்
காலம் எல்லாம் எங்களைக்
காத்திடுவார் எம் சிவனாரே.



அம்மை அப்பன்

அம்மை அப்பனாய் எங்களுக்கு
அரிய காட்சி தருகின்ற
சிவனை உமையை வணங்கிடுவோம்.
சிறப்புகள் வாழ்வில் பெற்றிடுவோம்.




கியேசு

பாலர் நேசன் யேசு
பாதை நீயும் பேசு
கவலை உனக்குத் தூகு
கமுவிப் போகும் மாசு.



அன்பே கடவுள்

அல்லா புத்தர் சிவன் யேசு
என்றே கடவுள் பல இருந்தும்
எல்லார் வழியும் ஒன்றே யாம்
அன்பே கடவுள் அறிவோம் நாம்....!



வீடு

அழகிய சின்ன வீடு
அதுவே எமது கூடு
அப்பா, அம்மா வோடு
அன்பாய் வாழும் வீடு.



அம்மா

அம்மா எந்தன் அம்மா
அன்பு முத்தம் தருவா
அன்பாய் உணவு சமைத்து
அள்ளி உண்ணத் தருவா...




அப்பா

எங்கள் அப்பா நல்லவர்
எம்மைக் காக்க உழைப்பவர்
நல்ல பழக்க வழக்கங்கள்
நமக்குச் சொல்லித் தந்திடுவார்.



பாட்டு

பாட்டி எங்கள் பாட்டி
பொக்கை வாய்ப் பாட்டி
பாட்டும் கதையும் சொல்லும்
பாசம் உள்ள பாட்டி.



தாத்தா

தாத்தா நல்ல தாத்தா
தடியை ஊன்றி நடப்பார்
பாப்பா என்னைத் தூக்கியே
பாட்டும் பாடிக் காட்டுவார்.




குட்டித்தம்பி

குட்டித் தம்பி குட்டித்தம்பி
குறும்பு செய்யும் குட்டித்தம்பி
அம்மா அப்பா எங்களுக்கு
அவனே அரிய செல்லப் பிள்ளை




பாடு தமிழ்

பாப்பா பாப்பா நீபாடு
பாடிப் பாடி நீயாடு
சிந்தை மகிழ் இசையோடு
சித்திரப் பூவே தமிழ்பாடு.



கோழிக்குஞ்சு

பஞ்ச போல மென்மையாம்
பந்து போலும் இருக்குமாம்
கையில் எடுத்துப் பாருமே
கோழிக் குஞ்சு தானதே.



பசு

பசுவே பசுவே வருவாயா?
பாலும் எமக்குத் தருவாயா?
கன்றும் குடித்த பின்னரே
கனிவாய் எமக்கும் தருவாயா?



ஆட்டுக்குட்டி

ஆட்டுக்குட்டி ஆட்டுக்குட்டி
அருமையான ஆட்டுக்குட்டி
தேடிப் புல்லை மேய்ந்திடுவாய்
தேடி என்னை வந்திடுவாய்.




நாய்க்குட்டி

நல்ல நல்ல நாய்க்குட்டி
நான் வளர்க்கும் நாய்க்குட்டி
வாலை ஆட்டிக் கதைபேசும்
வடிவு மிக்க நாய்க்குட்டி



பூனைக்குட்டி

மியா மியா பூனைக்குட்டி
மீசைக்காரப் பூனைக்குட்டி
எலி பிடிக்கும் பூனைக்குட்டி
எந்தன் செல்லப் பூனைக்குட்டி.



முயல் குட்டி

துள்ளித் துள்ளிப் பாய்ந்திடும்
வெள்ளை முயல் குட்டியே
பவளம் போன்ற கண்களை
பார்க்கப் பார்க்க ஆசையே.




பூக்கள்

சின்னச் சின்னப் பூக்கள்
சிரிக்கும் அழகைப் பாரு
வண்ண வண்ண நிறங்கள்
கண்ணுக்கு இனிமை தானே.




வண்ணத்துப்பூச்சி

வண்ணத்துப் பூச்சி வண்ணத்துப்பூச்சி
வண்ணம் பலவும் மின்னும்பூச்சி
பூக்களில் தேனைக் குடிப்பாயே
பறந்து மகிழ்வாய்ச் செல்வாயே.



ரோசா

அழகிய சிவப்பு ரோசாவே
எனக்குப் பிடித்த மலர்ந்தேயே
மலரே உன்னைப் பறித்திட்டால்
முள்ளும் என்னைக் குத்திடுமோ.?




பூந்தோட்டம்

எங்கள் வீட்டுப் பூந்தோட்டம்
எங்கும் நிறைய மலர்க்கூட்டம்
இங்கு தானே என்நாட்டம்
இதனால் இல்லை மனவாட்டம்.




காகம்

கா... கா... என்றே கரைந்திடுவாய்
காலையில் எம்மை எழுப்பிடுவாய்
கூட்டம் சேர்த்தே உணவதனைக்
கூடி உண்பாய் அழகாக.



கிளி

கிளியே கிளியே கதை பேசு
கேட்க இனிக்கும் கதை பேசு
பவள வாயால் கதை சொன்னால்
பழங்கள் நிறைய நான் தருவேன்.



மயில்

மயிலே மயிலே நீயாடு
மேகம் கறுக்குது மகிழ்ந்தாடு
வண்ணத் தோகை விரித்தாடு
வடிவை நானும் இரசிப்பேனே.




புறா

சின்னச் சின்னப் புறாக்களே
செல்ல நடைப் புறாக்களே
அருகே நானும் வந்தாலே
எழுந்து ஏனோ பறக்கிறீர்?



குயில்

குக்கூ... குக்கூ... குயிலம்மா
கறுப்பு அழகி நீயம்மா
காதில் தேனும் பாடுதே
கானம் நீயும் பாடவே.



புள்ளிமான்

புள்ளிப் புள்ளி மானே
துள்ளி எங்கே போகிறாய்?
கிட்ட நீயும் வாராயோ
குட்டிக் கதைகள் பேசவே.



குரங்கு

குட்டிக் கரணம் போடுது
குதித்துத் தாவி மகிழுது
கண்ணை உருட்டிப் பார்க்குது
குரங்குப் பிள்ளை தானது.




பாவை

சின்னச் சின்னப் பாவை
சிரிக்கும் என்னைப் பார்த்து
ரோசா என்ற பேரு
நானே வைத்தேன் பாரு!



சட்டை

அம்மா தெத்துத் தந்தாவே
அழகிய நல்ல சட்டையே
அணிந்தே நானும் மகிழ்ந்தேனே
அம்மா பார்த்து இரசித்தாவே.



அப்பிள்

அப்பிள் பழமாம் அப்பிள் பழம்
அழகு மிக்க அப்பிள் பழம்
நான் விரும்பி உண்ணும் பழம்
நல்ல சத்து உள்ள பழம்.



முறுக்கு

அம்மா சுட்ட முறுக்கு
அருமை யான முறுக்கு
வட்ட மான முறுக்கு
வாயில் போட்டு நொறுக்கு




பந்து

வட்ட வட்டப் பந்து
வண்ண வண்ணப் பந்து
அடித்து விளை யாட
அப்பா வாங்கித் தந்தார்.



புத்தகம்

புத்தகம் நல்ல புத்தகம்
புத்தம் புதிய புத்தகம்
படித்து நாமும் உயர்ந்திட
பாதை காட்டும் புத்தகம்.



சூரியன்

சூரியரே சூரியரே
நீரெழுந்து வாரும்
நீரெழுந்த பின்தானே
ஊர்விழித்துக் கொள்ளும்.




அழகு நிலா

எங்கள் வீட்டு முற்றத்திலே
எறிக்குது பார் அழகு நிலா
தென்னாவ் கீற்றின் இடையூடே
தெரியும் அழகு நிலாவேப்பார்.



கடல்

நீலக் கடலின் அழகைப்பார்
நெளிந்து செல்லும் அலைகள் பார்
வானம் கடலைத் தொடுவது போல்
வண்ணம் காட்டும் அழகைப்பார்.



காற்று

மெல்லச் சென்றால் தென்றலாம்
மோதிச் சுழன்றால் புயலாகும்
உயிர்கள் வாழ முச்சாகும்
அதுவே வீசும் காற்றாகும்.



பூமி

பந்து போல உருண்டையாம்
பார்க்க அழகாய் இருக்குமாம்
ஆறும் கடலும் மலையுமாய்
அழகு மிக்க பூமியாம்.



வானவில்

வான வில்லாம் வானவில்
வர்ணம் ஏழு எண்ணிப்பார்
பாதி வட்டம் போலது
பார்க்க அழகாய் இருக்குமே.



மழை

மழையே மழையே நிறையப் பெய்
மண்ணில் வெள்ளம் ஓடப்பெய்
வெள்ளம் கண்டால் போதுமே
விரைவாய் கப்பல் விடுவோமே.



பனிப்புக்கள்

பார்க்கும் இடம் எங்கணும்
பறந்து பறந்து சிரிக்குது
வானில் பூத்துச் சொரிந்திடும்
வண்ணப் பனிப் பூக்களே.




ஊஞ்சல்

ஊஞ்சல் ஏறி ஆடுவோம்
உந்தி உந்தி ஆடுவோம்
உயர உயரச் செல்லுவோம்
உள்ளம் மகிழ்ச்சி கொள்ளுவோம்.



பள்ளி செல்வோம்

பள்ளி செல்வோம் வேகமாய்
பாடம் படிப்போம் ஆசையாய்
துள்ளிப் பாடி ஆடியே
தோழர் நாமும் மகிழ்வோமே.




ஆசிரியர்

பாடம் சொல்லித் தந்திடுவார்
பாட்டும் பாடிக் காட்டிடுவார்
அம்மா போலே அணைத்திடுவார்
அவரே எங்கள் ஆசிரியர்.



பழுகு

காலையில் எழுந்திடப் பழுகு
கடவுளை வணங்கிடப் பழுகு
மாலையில் விளையாடப் பழுகு
மற்றவர்க்கு) உதவிடப் பழுகு.



கற்றிடு

வண்ண வண்ணப் படங்களை
வடிவாய் வரையக் கற்றிடு
என்னம் போல வரெந்திட
என்றும் நீயும் பழகிடு.



கணினி

பாடம் சொல்லித் தந்திடுமாம்
படமும் கீறிக் காட்டிடுமாம்
தட்டித் தட்டிக் கேட்பதை
தந்தே உதவும் கணினியாம்.




விமானம்

வானத்திலே வருகுது பார்
வட்டம் போட்டுப் பறக்குது பார்
பறவை போல இருக்குது பார்
பறந்து செல்லும் விமானம் பார்.



தொலைபேசி

கிறீங்... கிறீங்... என்றே
கவி எம்மை அழைக்கும்
எடுத்து எங்கும் பேசலாம்
அதுவே தொலை பேசியாம்.



தொலைக்காட்சி

சின்னத் திரையில் காட்சிகள்
சிந்தைக்கு இனிய பாடல்கள்
விரும்பும் நல்ல நிகழ்ச்சிகள்
வீட்டில் காட்டிடும் தொலைக் காட்சி.




காற்றாடி

வண்ண வண்ணக் காற்றாடி
வானில் பறக்கும் அழகைப்பார்
காற்றில் மெல்ல அசைந்தாடும்
கண்ணுக்கு இனிய காற்றாடி.




நம்பிக்கை

சின்னச் சின்னக் கைகளில்தான்
சுழன்று வரும் உலகமப்பா
நெஞ்சில் உரம் கொண்டிருந்தால்
நொருங்கி விழும் துயர்களப்பா.



‘ஸபிள்’ கோபுரம்

உலக மக்களைக் கவர்ந்திடும்
உயர்ந்த அதிசயக் கோபுரம்
பாரிஸ் நகரில் உள்ளதுவாம்
பாரும் “ஸபிள்” கோபுரமே...!



‘பிசா’க் கோபுரம்

இத்தாலி நாட்டில் உள்ளதுவாம்
அழகிய சாய்ந்த கோபுரமாம்
அதிசயம் ஏழில் ஒன்றாகும்
அதுவே “பிசா”க் கோபுரமாம்...!

எங்கள் பாட்டி

பாட்டி எங்கள் பாட்டி
பாசம் உள்ள பாட்டி
கேட்க நல்ல கதைகள்
கூறும் எங்கள் பாட்டி.

கரும்பு போல இனித்திடும்
கதைகள் பலவும் கூறுவார்
விரும்பி நாங்கள் கேட்டிட
வீரர் கதையும் கூறுவார்.

ஒளவைப் பாட்டி சொன்னதை
அழகாய் எடுத்துக் கூறுவார்
செவ்வை யாக வாழ்ந்திடும்
செயல்கள் பலவும் கூறுவார்.

அம்மா அப்பா சொற்படி
அன்பாய் நடக்க வேண்டுமென்பார்
எம்மால் இயன்ற உதவிகளை
எவர்க்கும் செய்ய வேண்டுமென்பார்.

கெட்டது கோபம் ஓழியென்பார்
கெட்டது கிடைக்கும் படியென்பார்
பாட்டி சொல்லைக் கேட்டேநாம்
பண்புடன் வாழப் பழகுவோம்.



புதுச்சட்டை

அழகிய புதிய சட்டையே
அம்மா கைத்துத் தந்தாவே
அணிந்தே அழகு பார்த்தேனே
அம்மா அள்ளி அணைத்தாவே.

அப்பா வந்து பார்த்தாரே
ஆகா! அருமை என்றாரே
அணைத்து முத்தம் தந்தாரே
அழகிய குட்டி என்றாரே.

எந்தன் புதிய சட்டையை
எனது தோழியர் யாவர்க்கும்
அணிந்து சென்று காட்டுவேன்
அன்பாய்ப் பேசி மகிழுவேன்.





சேவல்

சேவல் நல்ல சேவல்
சிவப்புக் கொண்டைச் சேவல்

ஆசை யோடு நாங்கள்
அன்பாய் வளர்க்கும் சேவல்

கொக்கரக்கோ... என்று நாளூம்
குரல் கொடுக்கும் சேவல்

காலை வேளை நாழும்
கண் விழிக்கச் செய்யும்

தூக்கம் நீங்கி நாழும்
துரித மாக எழுந்திட

ஊக்கம் தரும் சேவலை
உளம் மகிழ்ந்து வாழ்த்துவோம்.



சின்னக் குருவி

சின்னச் சின்னக் குருவி
சிறிய சிட்டுக் குருவி
வண்ண வண்ணக் குருவி
வானில் பறக்கும் குருவி

குச்சி சேர்க்கும் குருவி
கூடு கட்டும் குருவி
பட்டுப் போன்ற உடலைப்
பாது காக்கும் குருவி

குருவி யோடு சேர்ந்துமே
குழந்தை நானும் பறந்திட
ஆசை மிகவும் உண்டுதான்
ஆனால் சிறகு இல்லையே!

பாடிப் பழகுங்கள்


குழந்தைகளே குழந்தைகளே
ஒடி வாருங்கள்
கொஞ்ச தமிழ்ப் பாட்டுக் கேட்கக்
சூடி வாருங்கள்.



பாரதியின் பாட்டுக்களைப்
பாடக் கேளுங்கள்
பாப்பாப் பாட்டின் அருமையினைக்
கேட்டுப் பாருங்கள்

கவிமணியின் பாட்டுக்களைக்
கேட்டுப் பாருங்கள்
கரும்பைப் போல இனிக்கும் அவை
சவைத்து மகிழுங்கள்.

தங்கத் தாத்தா பாடல்களைப்
பாடக் கேளுங்கள்
தமிழின் சவை தெரிந்து நல்ல
தாளம் போடுங்கள்



இனிய தமிழ்ப் பாடல்களைப்
பாடிப் பழகுங்கள்
இன்பமுடன் என்றும் பாடக்
கற்றுக் கொள்ளுங்கள்.

(* தங்கத்தாத்தா - நவாலியூர் க. சோமசுந்தரப்புவர்)

மழலைப் பாடல்கள்

மலர்த்தோட்டம்

எங்கள் வீட்டு மலர்த்தோட்டம்
எங்கும் நிறைய மலர்க்கூட்டம்
எட்டிக் கொஞ்சம் பாருங்கள்
எங்கும் வீசும் பூவாசம்.

வண்ண வண்ண ரோசா
வாசம் வீசும் மல்லிகை
கண்ணைக் கவரும் கடதாசி
காண இனிய கனகாம்பரம்.

சின்ன இதழ் மூல்லை
சிவந்த அடுக்குச் செவ்வந்தி
என்னைத் தினம் இழுக்கும்
எழுந்து காலை போவேன்.

கொய்து மலர் வைப்பேன்
சூடம் அழகு சிறக்கும்
பார்த்து அம்மா இரசிப்பார்
பாப்பா நானும் மகிழ்வேன்!



வண்ணப் பூக்கள்

வண்ண வண்ணப் பூக்கள்
வகை வகையாய்ப் பூக்கள்
எண்ண முடிய வில்லை
எங்கும் நிறை பூக்கள்,

மண்ணில் வசந்தம் வந்தால்
மலர்ந்து சிரிக்கும் பூக்கள்
கண்ணப் பறிக்கும் அழகு
காண இனிய நிறங்கள்,

பட்டாம் பூச்சி பூவில்
பறந்து வந்து அமரும்
பருகும் தேனை நன்றாய்
பறந்து போகும் விரைவாய்,

பாடும் தேனீ கூட
பூவில் தேனைக் குடிக்கும்
கூடு கட்டி எமக்கு
குடிக்கத் தேனைக் கொடுக்கும்,

- மண்ணை அழகு செய்யும்
- மலர்ந்து வாசம் வீசும்
- வணக்கத் திற்கும் வருமே
வாழ்த்த உதவும் பூக்கள்!



எங்கள் ஆசிரியர்

எங்கள் ஆசிரியர் நல்லவர்
எங்களில் அன்பு கொண்டவர்
எளிதாய் விளக்கம் தருவதிலே
என்றும் அவரே வல்லவர்,

அம்மா போலே அணைத்திடுவார்
ஆசை பொங்கப் பேசிடுவார்
வெளியே அழைத்துச் சென்றிடுவார்
வேடிக்கை பலவும் காட்டிடுவார்,

கதைகள் எமக்குச் சொல்லிடுவார்
கணக்கும் சொல்லித் தந்திடுவார்
பிழைகள் செய்தால் பொறுப்புடனே
பார்த்துத் திருத்தம் செய்திடுவார்,

நன்றாய்ப் படிக்க வேண்டுமென்பார்
நல்லது செய்யச் சொல்லிடுவார்
அன்பாய்ப் பழகுதல் நன்றென்பார்
அவர் சொற்கேட்டல் எமக்கின்பம்!



பாடி மகிழ்வோம்

மழலைப் பாடல் பாடிடுவோம்
மகிழ்ந்து நாமும் ஆடிடுவோம்
இசையும் அசைவும் இணைந்திடவே
இனிதாய்ப் பாடி மகிழ்ந்திடுவோம்,

அமுதைப் போல இனித்திடும்
அழகுப் பாடல் நூலிது
மழலைத் தமிழில் ஆனது
மகிழ்ந்து நாமும் பாடிடுவோம்.

